

ТЫЗЭКЬОТМЭ – ТЫЛЪЭШ!

# Адыгэ макъ

Голос  
адыга



1923-рэ ильсүүм  
пүтхэгээ  
кынчелжээнэгээ туудалын

№ 90 (22299)

2021-рэ ильс

МЭФЭКУ

ЖЫОНЫГЪУАКІЭМ и 27-рэ

ОСЭ ГҮЭНЭФАГЬЭ ИИЭП  
КЫХАТЫУТЫГЪЭХЭР ҮКИ  
НЭМҮКИ КҮЭБАРХЭР  
ТИСАЙТ ИЖҮҮГҮӨТЭШТҮХ

WWW.ADYGVOICE.RU

6 +

Адыгэ Республикаэм и Правительствэ игъээст

## Адыгеир апэрищым ахэхъагъ

Шъолъырхэм яупльэкокло-лыплъеко къулыкухэм бизнесым пыльхэм яофшэн зэраупльэкүрэр зызэрагъапшэм, анахь маклэу аш фэдэхэм яягъэ зыщарагъэкырэ субъектищым Адыгеир ахэхъагъ.

Ар предпринимательхэм яфитыныгъэхэр къеухумэгъэнхэм-кэ Уполномоченнэу УФ-м и Президент дэжь щылэ Борис

Титовым «Индекс административного давления» ылоу уштывнэу ышыгъэхэм яклэух зэфэхьысъжхэм къашигъэнэфагь.

АР-м экономикэ хэхъоныгъэхэмкэ ыкли сатыумкэ иминистре игуадзэу Былымгьот Ибрахим къызэриуагъэмкэ, пред-

примательхэм юфшэкэ амалышуухэр яэнхэм, инвестициехэр нахьыбэу къыхэлхъагъэхэ хүнхэм афытгээпсихъэгэ юфхэу республикэм щызэшшохыгъэ хүхэрэм яшуагъэкэ аш фэдэ къэгъэлгъонхэр щылэхэ хуугъэ.

Рейтингыр предпринимательхэм яфитыныгъэхэр къеухумэгъэнхэмкэ шъолъырхэм яуполномочненхэм, федеральнэ хэбээ органхэм ячылпэ къутамхэм, «Росстатым», УФ-м эконо-

микэ хэхъоныгъэхэмкэ и Министерствэ, хыкумхэм ястистикэ, хыкум приставхэм я Федеральнэ къулыкъу, улъекунхэм я Зылэ реестрэ къатыгъэ къеображенхэм къапкырыкынхээ зэхагъеуцуагъ. Реестрэм хахъэхэрэ «Роспотребнадзорым», «Ростехнадзорым», «Россельхознадзорым», «Росприроднадзорым», «Рострудым» ыкли МЧС-м улъякунэу ашыгъэхэм къастьэлэгъуагъэхэр ары.

## Зыкыныгъэр къашъом ильэмидж



Дунаим щызэлъашэу  
Адыгэ Республикаэм и Къэралыгъо академическе  
къэшьокло ансамблэу  
«Налмэсым» иконцертхэр  
Темир Кавказым гъашэгъонэу щыкыуагъэх.

Къош Къэбэртэе-Бэлькъарым икъалэу Бэхсан «Налмэсым» пчыхъэзэхахъэхэр щыригъэжьагъэх. Бысымхэр тиансамблэ дахэу къыпэгъокыгъэх. Артистхэмэр искусствэр зыг рихыхэрэмрэ ныбджэгүй зэлүүкэгъухэр зэдьрялагъэх.

«Налмэсым» къалэу Беслъян концертийн къыщтыгъ. Зыр шүүшлэ пчыхъэзэхахъэу щытыгъ. 2004-рэ ильэсүм къалэм иеджаплэ улэшыгъэ купхэр къытебанхэх, къелэцыкылхэр, ны-тыхэр, къелэгъаджэхэр гъеры ашыгъагъэх. Еджаплэм машлор къызыкладзэм мамыр цыифхэр хэкюдагъэх.

Хуугъэ-шлагъэм фэгъэхыгъэ зэхэт саугъэтыр «Налмэсым» иартистхэмээр зэрагъэлэгъугъ.

Мамыр щылакэм игъээптиэн ехыилэгъэ шүүшлэ пчыхъэзэхахъэм къелэеджаклохэр, зилахылхэр хэкюдагъэхэр, хэбээхъумаклохэм якулыкъушэхэр, нэмыкхэри епплыгъэх.

(Икэух я 8-рэ нэклиб. ит).

## Урысые Федерацием и Президент иунашъу

Рэзэнныгъэ тхыль ятыгъэным фэгъэхъыгъ

Общественнэ мэхъянэ зиле юфтьхабзэхэм ягъэхъазырын ыкчи язэхэшэн ялахьышо зэрэхашыхъэрэм пае Урысые Федерацием и Президент ирэзэнныгъэ тхыль афэгъэшьошэгъэнэу:

**Горбоконенко Ольгэ Петр ыпхъум** — Адыгэ Республикаемкэ муниципальнэ образованиеу «Къалэу Мыекъуапэ» иадминистрации илофхэм ягъэзеконкэ Гъэ-юрышлапэм ипащэ игуадз;

**Тальэкъо Фатимэ Аскэр ыпхъум** — Адыгэ Республикаемкэ муниципальнэ образованиеу «Тэхъутэмъыкое районым» иадминистрации иотдел испепиалист шъхъял.

Урысые Федерацием и Президентэу Владимир ПУТИН  
жъоныгъуакъем и 19, 2021-рэ ильэс  
N 124

## Адыгэ Республикаем и Лышъхъэ иунашъу

Рэзэнныгъэ тхыль афэгъэшьошэгъэним  
ехыллагъ

Муниципальнэ образованиеу «Джэдже районым» культурэмкэ имуниципаль нэ бюджет учреждениеу «Джэдже гупчэ библиотечнэ системэр» зыфиорэм игулчэ район библиотекэ щилажъхэрэм библиотечнэ юфым ихэхъоныгъэ ялахь зэрэхашыхъэрэм пае рэзэнныгъэ тхыль афэгъэшьошэгъэнэу.

Адыгэ Республикаем и Лышъхъэу Къумпыйл Мурат  
къ. Мыекъуапэ,  
жъоныгъуакъем и 25-рэ, 2021-рэ ильэс  
N 124

## КІэуххэр зызэфахъысыжъхэм...

«2021-рэ ильэсымкэ Адыгеим икілэе-  
гъэджэ-психолог» зыфиорэ республикэ  
зэнэкъою АР-м гъесэнгъэмрэ шіены-  
гъэмрекэ и Министерстве зэхищагъэм  
икілэуххэр мы мафэхэм зэфахъысы-  
жыгъэх.

Зэнэкъоюм зэкъемки нэбгыри 8 хэлэжьагь. Ахэр къэлэ  
ыкчи район зэнэкъоюхъэм ашыткеягъэхэр арых.

Психологхэм язэнэкъою уцуулын 4-у зэтэутыгъагь. Ары  
пэччэ ахэм ялэпэлэсэнгъэ кыщаагъэлэгъон фэягь.

КІэуххэр зызэфахъысыжъхэм, жюром мы ильэсымкэ Адыгеим анахь психолого дэгъоу ылтыгъагь Адыгэхъялэ дэт кілэлцыкыу Ыгынгыпэу «Нэбзий» зыфиорэм къикыгъэ пси-  
хологэу Джанхъот Сусаннэ. Ар джы Всероссийскэ кізүх  
зэнэкъою «2021-рэ ильэсымкэ Урысыем икілэе-гъэджэ-  
психолог» зыфиорэм хэлэжьэшт.

(Тикорр.)

## Депутатхэм апай

Адыгэ Республикаем и Къэралыгъо Совет — Хасэм ия 62-рэ зэхэсигъо 2021-рэ ильэсым жъоныгъуакъем и 28-м щыллагъ.

Юфыгъохэу зытегущылэштхэм мы къыкіэлььклохэрэр ахагъэхъагъэх: культурэм, псауныгъэм иккэухъумэн, гъесэнгъэм, социальнэ юфхэм афэгъэзэгъэ организациехэу Адыгэ Республикаем итхэм явшъерильхэм язвшохынкэ фэл-фашэхэр агъэцэлэнхэм тегъэлэхъагъэ амалхэу ялэхэм уасэу афашыгъэм ехылэгъэ отчетэу 2020-рэ ильэсымкэ Адыгэ Республикаем и Лышъхъэ кыншынтыр ыкчи а организациехэм ялофшлэн нахыншоу зэхэгъээнимкэ юфтьхабзэхэу зэрэхъэхэрэм яхыллагъэр; законопроектэу «Адыгэ Республикаем и Къэралыгъо Совет — Хасэм идепутатхэм яхэдзын ехыллагъ» зыфиорэм зэхъокынгъэхэр фэшыгъэхнэм фэгъэхъыгъ» зыфиорэм ятлонэрэу хэлпэлэгъенир; законопроектхэу «Адыгэ Республикаем и Конституции ия 76-рэ статья гээтэрэзэжын фэшыгъэним фэгъэхъыгъ», «Адыгэ Республикаем ибюджет идефицит изы яхь

игъэкъужыгъэнимкэ федеральнэ бюджетым къыхагъэкынышь, Адыгэ Республикаем ибюджет къырагъэхьащт ахьщэмкэ зээзгыныгъэ тедзэхэр ухэсигъэнхэм ехыллагъ» зыфиорэм апэрэу ахэлгэгъэнир; Адыгэ Республикаем и Законхуу «Адыгэ Республикаем и Лышъхъэ ехыллагъ», «Шэлхэ ыкчи правовой актхэм яхыллагъ», «Адыгэ Республикаем бюджет юфыр зэрэшгыгъэлэгъэм ехыллагъ», «Цыфхэмрэ хыльхэмрэ язещэн ехыгъэ юфыгъэ зырызхэр гээтэрэзэгъэнхэм ехыллагъ» зыфиорэм зэхъокынгъэхэр афэшыгъэнхэр ыкчи нэмийкхэр.

Адыгэ Республикаем и Къэралыгъо Совет — Хасэм изэхэсигъо пчэдэхжым сыхьатыр 10-м аублэшт.

Адыгэ Республикаем и Къэралыгъо Совет — Хасэм и Тхаматэу  
Владимир НАРОЖНЫЙ

## Егъэджэнхэр Мыекъуапэ ѢыкIуагъэх

Славян тхакъем ыкчи культурэм льапсэ афэзышыгъэхэу шыихъхэу Кириллрэ Мефодийрэ я Мафэ славян дунаим игъэкъотыгъэу ильэс къэс Ѣыкагъэунэфыкы.

Аш фэгъэхъыгъэу тэтийн республики юфтьхабзэ зээфшыхъафхэр Ѣыкеко-  
кыгъэх. Ахэм ашыщ гуманитар уштэйнхэм апиль Адыгэ республике институтын Ѣыкогъэхэ я XIV-рэ чынгэ научнэ егъэджэнхэр. Ахэр зэхищагъэх институтын славян-адыгэ культурнэ зэпхыныгъэхэмкэ отдельм. Онлайн Ѣыкъем тетэу кіогъэ юфтьхабзээм хэлэжьагъэх Мыекъуапэ имызакъоу Краснодар, Чёркесскэ, Ермэлхъаблэ, Луганскэ ыкчи нэмийк чынгэхэм ашыщхэ шіеныгъэлэжьхэр. Ахэр научнэ-уштэкъо гупчэхэм, институтхэм юфышлэх, тарихълэжых,

этнографых, культурологых, искусствоведых, Урыс Православнэ Чылысым илъыклох ыкчи нэмийкх. Егъэджэнхэр анахь зыфэгъэхъыгъагъэхэр славян-адыгэ культурэ зэпхыныгъэхэр, ахэм къаклугъэ гъогур, республикэм Ѣылсухэрэ лъэлкхэм ядуховнэ байныгъ ыкчи нэмийк лъэнькьюх.

Видео научнэ егъэджэнхэр къызэуихыгъэх гуманитар уштэйнхэм апиль республикэм институтын идиректорэу Лышъукъу Адамэ. Социология шіеныгъэхэмкэ докторэу, АР-м социологиекэ и Институт иотделуу Краснодар Ѣылэм ипащэу Хъагъур Айтэч ишбуфес

псалъ аш къыкіэлььклохъагь.

Ахэм аух къэгущылэгъэх Мыекъуапэкэ шіеныгъэлэжъхэу Наталья Денисовар, Евгений Саловыр, Тхъагъэпсэу Галинэ, Тэу Нуриет, Гүкэл Зухра, Шэуджэн Тэмара, Чёркесскэкэ Наталья Кратовар, Наталья Соловьевар, Краснодар Ѣыщэу Олег Матвеевыр, Луганскэ Юрий Коломойцевыр, Ермэлхъаблэкэ Къурэ Нурбый ыкчи нэмийкхэр. Зэклэмки егъэджэнхэм нэбгырэ 16 къащыгушыагъ.

Зэхэшахъохэм къызэра-  
уагъэмкэ, ахэм ястаяххэр къызыдэхъащтхэ сборник къыдэкъышт.

СИХЪУ Гошнагъу.





# Хэдзынхэр зэрэклохэрэм лыпльэштхэр агъехазырых



Урысые Федерацием и Къэралыгъо Думэрэ Адыгэ Республикаем и Къэралыгъо Совет — Хасэмрэ ахтыщтхэмкэ хэдзынхэу мы ильэсэм Іоныгъом щылэштхэр зэрэзэхээрэм лыпльэштхэр зэрэрагъеджэштхэ программэр Адыгэим щагъэцакӏеу рагъэжьагь.

Адыгэ Республикаем и Общественне палатэрэ Ассоциаиу «Независимый общественный мониторинг» зыфиорэм ишьольыр къутамэрэ зэгъусэхэу яофшэнэр зэдагъэцакэ. Республикаем хэдзынхэмкэ и Гупчэ комиссие илъыклохэри ашкъыхэлажьэх. Мэфиту семинархэр Адыгэ Республикаем ишьольыр пстэуми ашыкъоштых. Общественне наблюдатель (лыпльэкю) 600 фэдиз агъехазырынэу ары зэрэгугъэхэрэр. Хэдзынхэм къызэркъяулэхэрэм лыпльэгъэнэмкэ. Общественне штаб республикаем щызэхашагь. Ашкъехазыхэх общественне организаионе инхэмрэ

эксперт сообществэмрэ ялъыклохэр.

2021-рэ ильэсэм Іоныгъом и 21-м щылэшт хэдзынхэм ялъехъан хэдзыпэ участкэ 260-м ехъумэ яоф ашшэйт. Зыми емыпхыгъэ лыпльяклохэр участкэ пэпчъ щылэнхэр ары зэхэшаклохэм анаэ зытырагъэтиштыр. «Ситуационнэ гупчэкэ» зэджахэхэм хэдзыпэ чыпилэхэм яофхэм язытет агъенэфыщт.

Зызагъэсэр семинархэр ашыкъуагъэх Адыгэ-къалэ, Теуцожъ юкъи Красногвардейскэ районхэм. Лыпльяклохэм пшъериль шхъяаэу ялэр хэдзынхэр тэрэзэу, нэфагъэ хэлъеу реклоказынхэм анаэ тырагъэтиштын фая.

Зыми емыпхыгъэ общественне лыпльяклохэм япшъэриль хэдзыпэ чыпилэхэм юкъи мэкъэтынъир зыщикиошт нэмъикъ чыпилэхэм ашырэхъатынъим, зэуупленигъэхэм ежхэри ахэшагъэх мыхъунхэм анаэ тырагъэтиштыр. Участкэ хэдээкэ комиссияхэм, СМИ-хэм ялъыклохэм, джащ фэдэу къэралыгъо хабзэм икъулыкъухэм ялъыклохэм зэгурьоныгъэ-гъусэнэгъэ адрызэнэм анаэ тырагъэтиштын фая.

Семинархэм къякъяулэхэрэм джырэкэ къячээзилэхэм яхбээгъэуцугъэм фэхъуугъэ зэхъокыныгъэхэм зашагъэгъозэн юкъи правовой шэнэгъэ зэрэгтэйтиштын альякъищт.

# Хыисапымкэ зэнэкъокъугъэх

Жъоныгъуакэм и 19-м кыщегъэжьагьэу и 21-м нэс «Математическая регата» зыцэ зэнэкъокъур республикаем щыкъуагь. Мы ильэсэм ар я 10-у зэхащэ.



Мыекъуапэ юкъи республикаем ирайонхэм къарыкыгъэ къэлэеджаклохэр мы мафэхэм хыисапымкэ зэнэкъокъугъэх. Республикэ естественне-хыисап еджапээр ары яофхабзэм къэшакло фэхъуугъэр.

Хыисапыр зикэсэ ныбжыкъэхэр команда-командэ дэу гошигъэхэу зэнэкъокъугъэх. Я 6 — 7-рэ классхэр, я 8 — 9-рэ классхэр юкъи я 10 — 11-рэ классхэр ары зызыу-шэтигъэхэр.

Зэнэкъокъур уцугуни-плэу гошигъяагъэ. Уцугуни пэпчъ задачищ къашы-

нэу щытыгъ. Такъикъ 30-м къыкъоцэ яофшэнэр агъэцэкъэнэр япшъэрильыгъ.

Адыгэ къэралыгъо университетын хыисапымкэ юкъи компьютернэ технологиехэмкэ ифакультет истудентхэр яофхабзэм изэхэшэн үүж итыгъэр. Жюрик хэтигъэхэр Республике естественне-хыисап еджапээр юкъи АКУ-м икъэлээгъаджэхэр ары. Хабзэ зэрэхъуугъэу, зэнэкъокъум хэлэжъяагъэхэм, хыисапын джыри нахь фэшагъэ хуунхэм фэш, роликхэр къафагъэльэгъуагъэр.

Зэфэхъысыжъхэм къы-

зэрагъэльэгъуагъэмкэ, я 6 — 7-рэ классхэмкэ апарэ чыпилэр кыдэзыхыгъэр Мыекъопэ лицеу N 19-м икоманд, я 8 — 9-рэ классхэмкэ анах дэгъо зыкъэзыхыгъэльэгъуагъэр Мыекъопэ гимназиу N 22-м икъэлэеджаклохэр ары. Я 10 — 11-рэ классхэмкэ тэклионгъэ зыдэзыхыгъэр Мыекъопэ лицеу N 8-м икоманд.

Тэклионгъэ юкъи хагъеунэфыкъирэ чыпилэр кыдэзыхыгъэхэм дипломхэмрэ шүхъафтывнхэмрэ афагъэшьошагъэр.

**ДЕЛЭКЬО Анет.**

# Шэнэгъэ дэгъухэр къагъэльэгъуагъэх

Мы мафэхэм Адыгэ къэралыгъо университетын итариих факультет интеллектуальнэ джэгукъи «Софиум» зыфиорэр щызэхашагь.

АР-м хэдзынхэмкэ и Гупчэ комиссие яофхабзэм къэшакло фэхъуугъ.

Правэм ылъэнхъокъэхэм хэгъэхъогъэхэрэ, нахь ашохъогъэхъон хууныр, хэдзынхэм афэ-

гъэхъигъэ шапхъэхэр зэршээрэр ауплэкъуныр юкъи мыш епхыгъэу яшэнэгъэхэм ахагъэхъоныр ары пшъериль шхъяаэу зэхэшаклохэм зыфагъэуцужыгъэр.

Яофхабзэм къыдыхэ-

лъятахъэу, зэнэкъокъум хэлажъэхэрэ студентхэм джэгукъэ шыкъиэм тетээ правэм ылъэнхъокъиэ шэнэгъэу ялхэр къагъэлэгъуагъэх.

Зэнэкъокъум изэфэхъы-сыжъхэм къызэрагъэльэгъуагъэмкэ, студентхэм шэнэгъээ дэгъухэр алэклэхъэх.

Анах къахэшыгъэхэм ашыщ филологиэмкэ факультетын щеджэрэ Лаура Мирзоевар, апарэ чыпилэр аш фагъэшьошагъ. Ятлонэрэ чыпилэр къэзэхъыгъэхъээр экономикэмкэ факультетын истуденткэу Анжелика Цимцба, яшнэрэ чыпилэр зыфагъэшьошагъэр юридическэ факультетын щеджэрэ Владислав Тамазовыр ары.

**ДЕЛЭКЬО Анет.**

# Пашэр хадзыгъ

Районым икъэзэх обществэ ипащэ хэдзыгъэнэм фэгъэхъигъэ зимишэзыу зэхахъэ псэуплэу Джаджэм щыкъуагь.

Пшызэ икъэзэхъыдээ ипащэ игуадээ Сергей Захаровыр, Адыгэ Республикаем и Лышъхэ юкъи иминистрэхэм я Кабинет ядминистрацэ ипащэу Владимир Свеженец, Джэджэ районым иадминистрацэ ипащэу Андрей Таранухиныр, дин яофышиэу Тэу Сергий, лыкъо къэзэхъокъэр зэхахъэм хэлэжъяагъэх.

Къэзэх обществэм ипащэу хадзымэ ашоиньо Виктор Гречкэ къагъэлэгъуагъ. Аш мурадэу илхэр къылолатгъэх. Обществэм хэт къэзэхъэм япчъагъэ хэгъэхъогъэнэм, къэзэх дээ-патриотическэ клуб зэхэшьэнэм, районым зэкээ иеджапэхэм къэзэхъэм классхэр къащызэхъыгъэнхэм, районым иекономикэ къэзэхъэнэм, нэмъикъ юфыгъохэм зэ-



рапыльшиштэм зэхахъэм хэлажъэхэрэр ашигъэгъозэх.

Сергей Захаровыр, Мыекъуапэ икъэзэхъэм яотдел ипащэу Александр Даниловыр, Андрей Таранухиныр, нэмъикъхэри къэгүүшиагъэх.

Адыгэ Республикаем и Лышъхэ юкъиумыр Мурат ыцэкээ зэхахъэм

къыщыгүшиагъэ Владимир Свеженец. Пшызэ икъэзэхъыдээ, Джэджэ районым икъэзэхъэм яобществэ яофшэнэм амалышүхэр зэрэшагъэфедэхэрэр, Джэджэ районым ипащэу Андрей Таранухиныр нахьыпкээ къэзэх обществэм хэтэу цыфхэм язэхэшэнкэ щысэшүу къызэригъэльягъоштыгъэр къыхигъэшьгъэх.

Зэхахъэм хэлажъэхэрэм зыкъынгъэхъэ ахэльэу Виктор Гречкэ Джэджэ районым икъэзэх обществэ ипащэу хадзыгъ, цыхээ фашыгъэрэ дэгъо ыгъэцэкъэнэу фалуагъ.

**Екатерина ЗАГОРУЛЬКО.**  
Мыекъопэ къэзэхь отделым ипащэ игуадз.  
Сурэтным итыр: **Виктор Гречкэ зэхахъэм хэлажъэ.**



ЖъоныгъуакІэм и 27-р – Урысыем итхыльеджапІэхэм я Маф



# ЛЭУЖЫКІЭМ ИПІУН ЧАНЭУ ХЭЛАЖЬЭХ

1995-рэ ильесим кыщегъэжьагъэу Урысые Федерацием и Президент и УнашьюокІэ тхыльеджапІэхэм я Мафэ зэрэ Урысыеу щыхагъэунэфыкы хуугъэ. Ар кызхэкыгъэу зэпхыгъагъэр, Урысыем иапэрэ къералыгъо Лъэпкъ тхыльеджапІэ (тапэкІэ зэрэджещтыгъэхэр — Публичнэ тхыльеджапІэу Салтыков-Щедриным ыцІэ зыхъэу Санкт-Петербург дэтыр) зызэхашагъэр ильэс 200 зэрэхуугъэр, ыкы «Урысыем икъералыгъо Лъэпкъ тхыльеджапІ» ауи, ыцІэ зэрэзблахуугъэр ары.

Адыгэ хэкум тхыльеджапІэхэр кызыитэджагъэхэр Совет хабзэм ильэхъан. Тиреспубликэ ахэм дахэу зыщаубгы мы уахтэм, япчагъэкІэ 153-рэ фэдиз мэхъух, цыфхэм яфэнүкіогъэ шенгыгъэхэр зерагъэгъотырэм хотэу, якултурэ хэгъэхъогъэн—зыкыгъээтигъэнимкэ юфышо ашэ, ахэм АР-мкІэ культурэм и Министерствэ афгъэзагъ, лъэнкыуабжэкІэ зыкызэуахыннымкэ мыхэм адэлэлэй. Адыгэим итхыльеджапІэхэм яфондхэр ушьагъэх, цыфишьэ пчагъэр ахэм ашызблэкы, тхыллыр зикласэу зыгъэфедэрэм япчагъэ тиреспубликэкІэ процент 46,3-у щыпсэурэ цыфхэм пчагъэм ельтыгъэу къальтытэ.

## Республикэ кІ- лэцЫкІу тхыль- еджапІэр

Культурэм иофшэпІэ зэфэшъхавхэмкэ 2020-рэ ильесим кын хазырыгъ, пандемиет кыыхкІэу тхыльеджапІэхэм (нэмкіхэм афэдэу) япчагъэр зэфешыгъагъэх. Ау аш емьтыгъэу, мы юфшэгъу ильесим ыкы 2021-рэ ильесим пыкыгъэ мэзитфим юф зэршигъэхэм зыфэдгъэнэлосагь, ашкІэ тигъэгъозагъ тхыльеджапІэм идиректор игуадзэу Даур Сайдэ Бачмызэ ыпхъум.

Пандемиет зекэ щыгъэнгъэм зэхъокыныгъэхэр кыхилхагъэх, узым зыкыимиштынным ыкы аш елазхээз, юфшэн зэфешхавхэри, гухэлтээ зыфашыгъыгъэхери зэшүахыщтыгъэх. КІэлэцЫкІу республике тхыльеджапІэм иофшыгъэхэм идунэе Хытыур кызифагъэфен



дагъ, онлайн-проектхэм юф адашлагь.

Шыпкъэ, тхыльеджапІэм иофшыгъэхэмкэ аш фэдэ шыкІэ-гъэпсыкІэхэм зяппхыныр ішшэхъгъэп, ау ари алэ кырагъэхагъ.

Анахъэу мэхъанэ зэратыгъэр икыгъэ ильесим Хэгъэгу зэошом Теклоныгъэр кызыщыдахыгъэр ильэс 75-рэ зэрэхуурэм изыфгъэхъазырын ары. Аш ельтыгъэу юфхъэбзэ зэфешхавхэр зэпэчагъэ шыкІэ тетэу зэхашагъэх ыкы дэгъо зэшүахыгъэх. Гүшүэл пае, үнкІэ къеджэнимкэ республике зэнэкъою «Живое слово о войне» зыфилорэм зекэ къалэхэм ыкы къоджэ муниципалнэ посуплэхэм ятхыльеджапІэхэм къарыкыгъэхэ еджэкэ

чан хуупхъэхэр хэлэжьагъэх. Ахэр якІэс усаклохэм ыкы тхаклохэм яусэхэм, япроизведение пычигъохэм къяджагъэх. К. Симоновым, Р. Рождественским, Мэшбэшэ Исхыакъ, М. Джалиль гучэ макъэр ахэлүкІэу къыралотыкыгъ. Къызаджэхэрэр лъэшэу агу зэрэнсэирэв къалшэу, заом имхэджахъэ нэм къыкыгъэуцощыгъ.

Хэгъэгу зэошом ильэс 75-рэ зэрэхуугъэм фэгъэхыгъэ Шэжжым ыкы Щытхум афгъэхыгъэ Всероссийскэ онлайн-акции «Фонарики Победы», «Окна Победы» зыфилорэм Адыгэим иеджаклохэр, ны-тыхэр ялэгъэу хэлэжьагъэх.

Зэрэ Урысыеу ильэс къэс щызэхашэрэ мэфэкІэу «Библионочим» онлайн-марафоным ильэу мэлтэлфэгъум и 25-мрагъажки, жыноигъуакІэм и 9-м нэс куагъэ. Адыгэ республике кІэлэцЫкІу тхыльеджапІэми онлайн-лъэтэгъэуцхэр тхыльхэмкэ ыкы яфонд хэль адыгэ литературэр агъэфедээ, «Андырхье Хүусен» зыфилорэ къэгъэлэгъон-къилотыкыныр — лыхуужэу, усаклоу, журналистэу, 2020-рэ ильесим, щыгъэмэ, зыныбжь ильэси 100 хүүштэгъэр а юфхъабзэмкэ хагъунэфыкыгъ.

Даур Сайдэ къылотагъ пандемие ильесим — 2020-рэ ильесим Хэгъэгу зэошом советскэ цыфхэм языкыныгъэ, язэкъошныгъэ, ялъыблэнагъэ яшуагъэкІэ Теклоныгъэхшор кызыэрэдахыгъэр зыщыкІэгъэтхыгъэхэу «Юные герои Великой Победы» — хэгъэгу шэжь юфхъабзэм

кІэм ипун-лэжын сыдигъуи уфэсакын, унаї тетэу юф дэпшэн зэрэфаер дэгъоу къагурэо.

Директорым игуадзэу Даур Сайдэ анахь кігъэтхыгъэр кыткІэхъухъэхэрэр Урысыем итарихь ыкы Хэгъэгу зэошом епхыгъэр зэкэ зэхажафу, нафау, шыпкъэм тетэу афиотыкыгъэныр лъэшэу пүнүгъэ ыкы гэсэнгъэ мэхъанэшхо илэу зэрэштыр ары. Джащ фэдэу Адыгэим илахышу Теклоныгъэм зэрэхэлтири арагъашэу, лыхуужь сыхватхэр, зэулигъу — зэхэгүшүүгъэхэр, лъэтегъэуцхэр тхыльыкІэхэмкэ үудзыгъэ-зэпчайжъэ шыкІэм тетэу зэхажгъагъэх.

НыбжыкІэу щыгъэнгъэм хэуцо къодырэм зэхихэу, ыльэтгүрэм мэхъанэшхо ил. 2021-м тхыльеджапІэм ипчэхэр кызызэуахыгъигъ, шыпкъэ, зэрэлэклэу къэбзэнгъэ ыкы зыкъеухъумэжыгъэн шапхъэхэр зэрхъэх, къафаклощтыгъэхэ тхыльеджэхэм яя процент 50% хагъэлажьээ, фэсакхэу джы ялоф ашэ. Экранным къытыридзэу, чыжэкІэ сурэтэу пълэгъурэм фэдэна, цыфхэм узэрэлтэй, уишшоу къиплотыкыныр бэкэ нахь уасэ зилэба. 2021-мкІэ юфхъэбзэ дэгъуухэр Ѣыкыгъэх тхыльеджапІэм: Урысые космонавтикам и Мафэ, Алэрэ космонавтэу Ю. Гагарынр космосым зыбыбыгъэр ильэс 60 зэрэхуугъэм фэгъэхыгъэр, шапхъэ хуугъэ мэфэкІэу «Библионочы» дахэу, дэгъоу агъэхъазыгъагъэх. Ахэм тхыльыр, шэгъэнгъакІэхэм, іэпэлэсагъэхэм зылъащэрэ еджэкло сэнаущхэу, чанхэу Мыеекъуалэ иеджэпІэ лицейхэу N 8-м, N 19-м, искусствэхэмкэ Мыеекъопэ колледжым итеатре отделение щеджэхэу, ныбджэгъу — іэпилэгъу инэу ялэхэр ахэлэжьагъэх. ПлэужыкІэм ипун джащ фэдэу егугъо Адыгэ республике кІэлэцЫкІу тхыльеджапІэр дэлажьэ, тапэкИ иамал хигъахъозэ, игухэлтэй инхэр зэшүихынхэр ившэрэиль.

**МАМЫРЫКЬО  
Нуриет.**



# ЛъЭПКЪХЭМ ЗЫ ПКЪЭОУ ТАХЭТ

Урысые пачыхъэгъу зэманим апэрэ общественнэ организациехэу къэралыгъом щизэхашгъагъэхэм ашыщ Урысые Географическэ обществэр. Пачыхъэу Апэрэ Николай иунашьокіэ 1845-рэ ильесим ар кызэуахыгъагъ. Аш кыщегъэжъагъэу Урысыем и Географическэ обществэ икъутамэхэм чыпілэ пстэумэ 1офф аашаш.



Къалэу Геленджик щизэхэшэйэ къутамэр ары непэ зигугъу къэтшырэр. Бэмышшэу обществэм хэтхэм Иэнэ хураар зэхашгъагъ, аш адигэ лъЭПКъым итарихъ ыкыи непэ хэхьоньгъэу ышыхэрэм щатегушылагъэх. Къэлэ Географическэ обществэм итхаматэу Соболова Юлие Иэнэ хураар кызэуихыгъ. Геленджик цыифъяп 80-м ехъурэм къахэкингэ цыифхэр зэрэшгъисэухэр, ахэм къэлэ проектэ «Многонациональный Геленджик» зыфиорэм кызыэрэдилытэу ялъяпкъ кырыкыогъэ гъогу къыхэхэм якъэбархэр арагъэшлэнхэу цыиф зэхахъэхэр зэрэхашгъхэр кыгуагъэх.

Къалэм адигэхэу дэсхэм «Адигэ Хасэ» зызэхашгъэр ильесиш хуугъэ. Хасэм итхаматэу Пшыбэкъо Адам Иэнэ

хурааем къеблэгъагъэхэм сэлам фабэкіэ апэгъокыгъ. Тятэжъ пашъэхэм къыхахыгъэ зэхетыкіэ-зекlyakіхэу «адигэ хабзакіэ» заджэхэрэм сидигуи мэхъанэ куу зериагъэр, цыфыгъэм ишапхъэу непи ар зэрэштыр кыюота. ЛъЭПКъ пэпчъягъяпхэрэ нэшанхэр илэх, ахэмкіэ пчыхъэзэхахъэхэм, нэмикіэ зэлукігъухэм зэрашызэдэгущахъэхэр иштуагъэ къеклю ылтытагъ.

Къэлэ Географическэ обществэм йофеу ышірэм чанэу хэлажъэу, общественнэ организацием иотвественнэ секретарэу Ацуымыжъ Разает ипсалъэ кынышхигъэштигъ адигэ лъЭПКъым кынышгъуабэу кызэпичигъэхэм апкъ кыкыкыкіэ чыгуожъыр зыбынагъэх тильэпкъягъухэр мы лъЭХаным къэралыгъ 50-м ехъурэм зэрашгъисэ-

ухэрэр. ЛъЭПКъурэ ныкъорэм къехъугъ ахэм ашхъэ зырахыжъэжыгъагъэр, ау ятэжъ пашъэхэр зыщыпсэугъэхэ адигэ чыгужкыр зыщагъэгъупшэрэп. Адигэ хабзэр, адигэ намысыр агъельаплэ.

Разает ятэжъэу Натхъо Къадыр Америкэм щыпсэугъ. Къэ-



кесхэм ятарихъ» зыфиорэм фэдэ Геленджик икъэлэ музей нээпэлтэу кырытигъэу чэль.

Сыд фэдэрэ хэгъеги щыпсэурэ тильэпкъэгъу пэпчъ зычыгу тызэрэштыр, зы лъЭПКъ тыкъызэрэхэкъягъэр зыщимигъэгъупшэу ыгу иль. Аужыре лъЭХаным чыгужкыр зээвэгъэгъунхэу къаклохэрэм япчъягъэ къыхэхъуагъ, къэмькошъухэрэми пшишэ дахэм фэдэу ар къашхъу, — кынагъэ Разает.

Геленджик дэт тарихъ-краеведческэ музеим илашчу Агеева Еленэ адигэхэм къарыкыуагъэр зышогъэшлэгъонхэм ашыщ. Ежым къэбэртахэм яллитратурэ лъапсэ фээзышыгъэ Шэуджэн-цикыу Али илхъорэльфэу Хъакуашшэ Мадинэрэ фотохудожникэу Паоло Мезиринирэ игүүсэхэу «Кавказ спящий» зыфиорэ медиа-проектым Иэнэ хурааем къеклонлагъэхэр нэйусэ фишыгъэх. Мадинэ ытхыгъэ тхыльэу «Дорога домой» зыфиорэмэ Паоло исурэтхэмэ къатегущыгъэ. Проектыр зыгъэхъазыры-

гъэхэм ар Италием икъэлэ шъхьаэу Рим игалереехэм къашагъэльэгъуагъ.

— Иэнэ хураар къоз къэлэ тхыльеджэлэ шъхьаэу Ацуымыжъ Разает зипашэм Географическэ обществэм иченэ секретарэу Курс Екатеринэ иунэ тхыльхэм ашыщэу Мэшбэшэ Исхъакъ итарихъ романэу «Хъян-Джэрий» зыфиорэр кырытигъ. Ар урысыбзэкіэ зээздээкъыгъэ Карпова Евгение тхыльым кытетхагъ.

Геленджик щыпсэурэ адигэхэм анахыжъэу ЛъЭустэн Борисэ хыгушо щыпсэубэм ацлэхэр мыш щыпсэуагъ адигэхэм зэрафаусыгъагъэм кытегущыгъагъ. Чыплацэхэм ашыщхэр тэрэзэу зерамытхыгъэхэр е зэрээблахъухэрэд къыхигъэштигъ. Урысые Империем Кавказ заор окофекіэ тхамыкъяу лъЭПКъым кыфишыгъэм риғэшыгъэ гупшисэхэр кырилотыкъыгъэх.

Иэнэ хураар гъэшлэгъонэу куагъэ. Аш къыхэлэжъягъэх къалэм щыпсэухэрэ лъЭПКъ зэфэшхъяфхэм ясообществэхэм ялашхэр, музейхэм яофышшэхэр, нэмькошхэр. УФ-м и Географическэ обществэ икъутамэу Геленджик щылэхэм хэтхэм тильэпкъ итарихъ фэгъэхыгъэ зэхахъэ зэрафашыгъэм ыгъэрэзагъэх.

**ШЬАУКЬО  
Аслъангугащ.**



## Искусствэр, къэгъэлэгъонхэр

# Шъяяплынэу шъурагъэблагъэ

Москва хэкум и Химкинскэ драматическэ театэрэу «Тэтиун» зыфиорэм игастроль инхэр Мыекъуапэ жыноныгъуакім и 26 — 29-м щэклох.

Урысыем культуромкіэ и Министерствэ иунашью тельтиятэгъэ юфтхъабзэм кыпкырыкызэ, федеральна къэралыгъю юфшаплэу «Росконцертэм» «Гастроль инхэр» зэхещэх.

Адигэ Республика и Къэралыгъю Камернэ музикальна театрэу Хъянэхъу Адам ыцэ зыхырэм Химки итеатрэ икъэгъэлэгъонхэр щыкъоштых.

А. Н. Островскэм ильесэ техыгъэ къэгъэлэгъонэу «Шуульэгъур ыкы картхэр» жыноныгъуакім и 26-м ыкы и 28-м театрэм щыкъошты.

«Клубничное королевство» зыфиорэ пшишэр и 27-м къэгъэлэгъошт.

Чэтуюм иунэ фэгъэхыгъэ спектаклэр и 29-м къэгъэлэгъошт, ари пшишсэу щыт.

«Клубничное королевствэр» лыгъэм, гукігъум, цыфым уфгумэкъынным афэгъэхыгъ. Мээзым ехъилтээ пшишэр цумпхэм, хъацэ-плацхэм, цыфыгъэм диштэрэ шуушагъэхэм къатегущыиэ. Режиссерэу Сергей Постнэм къэгъэлэгъоныр ыгъэуцугъ.

Чэтуюм иунэ ехъилтээгъэ пшишсэри гукігъум, шуушагъэм яхылгагъ. Арэу щытми, шэн-зеклохіэ дэйхэр

зэхыхъэхэрэм сидеуцтэу уяллыншта? Мыхъо-мышишэу зэрихъагъэр цыфым фэбъэгъун пльэкъыншта?

Самуил Маршак ытхыгъэм техыгъэ къэгъэлэгъонэу Юрий Зайцевым ыгъэуцугъ. Ильеси 4 зыныжъ кэлэцкыкүхэм къашгъэжъягъэр ыкыи нахынжъхэм апае къэгъэлэгъонэу театрэм щагъэуцугъ.

«Шуульэгъур ыкы картхэр» зыфиорэр режиссерэу Владимир Красовскэм ыгъэуцугъ. Пьесэр А. Н. Островскэм ытхыгъ. Урыс драматургием икласикэ хэхъэгъэ къэгъэлэгъонэу комедиен щыт.

Унагъом, зэшхъэгъусэхэм язэфыщытыкіэ, щылэнгъэм изэхъокыныгъэхэм афэгъэхыгъэ къэгъэлэгъонэу я XVI-рэ дунэе фестивалэу «Золотой Витязь» ылоу 2006-рэ ильесим щылганжъэм диплом къыщиғагъэшшошагъ.

Ильес 14 зыныжъхэм ыкыи нахынжъхэм атэлтытээ къэгъэлэгъоным уегъэшхи, куоу урэгъэгупшисэ, уеплъинкіэ гъэшлэгъонэу гъэпсигъэ.

## Зэлтыкъоштых

— Чыэпьюогъу мазэм иаужыре мафэхэм Химки тыйкошт, — кытиуагъ Адигэ Республика и Къэралыгъю Камернэ музикальна театрэу Хъянэхъу Адам ыцэ зыхырэм ихудожественнэ пащэу, Урысыем,



Адигеим искусствэхэмкіэ язаслуженэ юфышшоу Сулайманов Юныс. — Къэгъэлэгъонхэмкіэ тызэхъожызэ, искусствэм ихэхъоныгъэхэм нахыншоу защицдгээзэшт, тизэфыщытыкіэхэр дгъэптиштых.

Адигеим и Камернэ музикальна театрэ Москва хэкум мюзиклэ «Ослепленные», кэлэцкыкүхэм апае пшишсэмэ атэхыгъэхэр къышигъэлэгъоштых.

Театрэр зыгу рихыхэрэ Мыекъуапэ щыкъоштхэ къэгъэлэгъонхэм ялтынхэу зэхэшакъохэм рагъэблагъэх. Телефонхэр: 52-09-22; 8-918-421-60-92; 8-962-762-91-65.



# ЗыкIыныгъэр къашьом ильэмыдж



**(ИкIеух).**

Ятлонэрэ концертэу Бесльян шыкIуагъэм «Налмэсым» икъашьохэр къышыгъельэгъуагъэх.

## Зы бзэ, зы хабзэ, зы лъэпкъ

Темир Осетием — Аланием икъэлэ шыхваIеу Владикавказ ыкIи Къэбэртэе-Бэлькъарым икъэлэ гупчэу Налшык зэкъошныгъэм игъэптигэхэй таатыгъэхэй. Адыгэ Республиком и Къэралыгъо академическэ къэшьокто ансамблэу «Налмэсымре» Къэбэртэе-Бэлькъарым и Къэралыгъо академическэ ансамблэу «Кабардинкэмре» зэгъу-сэхэу концертигъэх. Адыгэ Республиком и Къэралыгъо ансамблэу «Налмэсымре» Къэбэртэе-Бэлькъарым и Къэралыгъо ансамблэу «Кабардинкэмре» зэгъу-сэхэу концертигъэх.

Мэльфэгъум и 15-м аш фэдэ зэхэт концерт зэкъош ансамблэу Мыекьюапэ къышыгъельэ-

гуагъ. Иофхъабзэр искуствэм пыльхэм лъэшэу ашюгъешшэгъон хууль.

— Лъэпкъ искуствэу тиэр, тыбзэ зэфэдэх, зы лъэпкъеу дунаим тытет. Искуствэм ыбзэкъеахэр тикъашьохэм къашытэшын. Адыгэхэр зэпчайжъэхэу Урысъем ишьольтырхэм, йекъыб хэгъэгүхэм ашэпсэух. Ар къидэтлытээзэ, тизэфыщытыкIехэр зэрэдгэптигэхэрээр цыифмэ нахьышлоу ядгъашэ штолигуу, — къытигуагъ «Кабардинкэм» ихудожественэ пащэу, Адыгейим, Къэбэртэе-Бэлькъарым, Къэрэщэе-Щэрджэсым, Темир Осетием — Аланием язаслуженэ артистэу, Адыгэ Республиком инароднэ артистэу Хъоджэе Аслыан.

— Къашьохэр дгъеуцуухэ зыхыкIе, орэдышьоу дгъэфедээрээр зэфэдэу бэрэ къыхэкы. Искуствэм зэлъэпкъэгъухэр нахь зэфещэх. Урысхэр, осетинхэр, къэндзалхэр, нэмийк лъэпкъхэри

«Адыгэ уджхэр», «Зэфаклор», нэмийк къашьохэр зэгъусехэу къызэршыхэрэм угъэгүшхо. ГушыIэм пае, «Зэфаклор» къагъэльягъозэ, «Налмэсым» иартистхэмрэ «Кабардинкэм» хэтхэмрэ зыщызблаху. Артистхэр республикэу зыщызхэм уемыгупши-сэу искуствэм щызэгүрьохэзэ, къашьор шэпхэе лъагэм диштеу къырагъэшы, ар сыйд фэдээр даха!

— Зы лъэпкъеу тызэрэштыр дунаим нахьышлоу щядгъашэ штолигуу, — тизэдгүшыIэгүу лъегъэгүйтэ «Налмэсым» ихудожественэ пащэу, Урысъем, Абхазым, Пышээ язаслуженэ артистэу, Адыгэ Республиком инароднэ артистэу Хъоджэе Аслыан.

— Къашьохэр дгъеуцуухэ зыхыкIе, орэдышьоу дгъэфедээрээр зэфэдэу бэрэ къыхэкы. Искуствэм зэлъэпкъэгъухэр нахь зэфещэх. Урысхэр, осетинхэр, къэндзалхэр, нэмийк лъэпкъхэри

тиконцертигъэх. А. Хъоджаем бэмышеу ыгъэу-цугъэ къашьоу «Налмэсым» апэрэу къышыгъ.

«Кабардинкэм» икъешшуаклоу Хъалупэ Наирэ зэкъошхэм япчыхъэзахъеу Мыекьюапэ щыкIуагъ. Тифольклор баеу зэрэштыр къашьом къыхэшыгъ.

«Кабардинкэм» икъешшуаклоу Хъалупэ Наирэ зэкъошхэм япчыхъэзахъеу Мыекьюапэ щыкIуагъ. Тимир Кавказым зэрэшылъагъэктогъэр гуапэ щэхъу. «Налмэсым» иартистхэр Хъакъуй Анжеликэ, Бэрзэдж Дианэ, Кыулэ Мурадинэ, Едыдж Гушъоа, Хъажэко Пышмафэ, фэшхъафхэм зэлукIэгъухэр шүккэ агу къэкижных, зэкъош къэшшуаклохэр ныбджэгъу зэфэхъу.

## Адыгэ джэгур

«Удж-хъураакIе» аухырэ концертигэхэй инэхүүбгъохэм ахэлкIеэштхэп, — elo Адыгейим инароднэ артистэу, Абхазым изаслуженэ артистэу Нэмийтээко Аслыан. — Нахь клаалэу сзызищым, къашьоу къэтшыщтыгъэхэм ашыщхэр «Налмэсым», «Кабардинкэм» ярепертуархэм ахэтих. Зы лъэпкъеу тызэрэштыр концертигэхэй къашыдгъэлъагъозэ, искуствэм хэхъоныгъэхэр фэхъу, тизэфыщытыкIехэр мэлтигэх.

«Налмэсымре» «Кабардинкэмре» япчыхъэзахъеу адигэ джэгүхэр гур зыIэпэшэу ашыкIуагъэх. Артистхэр, ансамблэхэр зэхэтигэх, джэгум нэпэөпль сурэхэр атырахыгъэх.

Онлайн шыкIэм тетэу концертигэх дунаим щальгэгүүгъэх. Искуствэм ибайнигъэ шүккэ къызэтжхэрэх артистхэр джыри зэлүкIэштих. Къэралыгъо гъэпсыкIе илэу Адыгейим зыпсэурээр ильэс 100 зэрэхъурэм фэгъэхыгъэ зэхахъеу зэкъош ансамблэхэр «Кабардинкэмре» «Налмэсымре» зэхашшэштих.

**ЕМТЫЙЛН Нурбий.**  
Сурэхэм артихэр: «Кабардинкэмре» «Налмэсымре» язасхахъеу.

**Зэхэзыщагъэр  
ыкIи къыздэз-  
гъэкIырэр:**  
Адыгэ Республиком лъэпкъ ИофхэмкIе, ИкIыб къэралхэм ашып-псүрэ тильэпкъэгъухэм адиряIэ зэпхынгъэхмкIе ыкIи къэбар жууѓем иамалхэмкIе и Комитет Адресыр: ур. Крестьянскэр, 236

**Редакциер зыдэ-  
шыIэр:**  
385000,  
къ. Мыекьюапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
Редакцием авторхэм  
къайхырэр А4-кIэ  
заджэхэрэх тхьапхэу  
зипчагъэкIе 5-м  
емыхъухэрэр ары. Са-  
тырхэм азыфагу 1,5-рэ  
дэлтэу, шрифтыр  
12-м нахь цыкIунэу  
щытэп. Мы шапхъэх  
хэм адимыштэрэх  
тхыгъэхэр редакцием  
зэкIегъэкIожых.

E-mail: adyvoice@mail.ru

**Зыщаушыхъятыгъэр:**  
Урысие Федерацием  
хэутын ИофхэмкIе, тел-  
радиокъэтын-  
хэмкIе ыкIи зэльы-  
ІэсикIе амалхэмкIе  
и Министерствэ  
и Темир-Кавказ  
чыпIэ гъэлоры-  
шапI, зэраушыхъятыгъэ  
номерыр

**ПИ №ТУ23-00916**

**Зыщаутигъэр**  
ОАО-у  
«Полиграф-ЮГ»,  
385000,  
къ. Мыекьюапэ,  
ур. Пионерскэр,  
268

**ЗэкIэмкIи  
пчъагъэр**  
**4312**  
**Индексхэр**  
**П 4326**  
**П 3816**  
**Зак. 995**

Хэутынум узчи-  
кээтхэнэу щыт уахътэр  
Сыхытэр  
18.00  
Зыщигъэтхэгъэх  
уахътэр  
Сыхытэр  
18.00

Редактор  
шьхыаIэр  
Дэрбэ Т. И.

Редактор шьхыаIэм  
игуадзэр  
**МэшлIэкъо**  
**С. А.**

ПшьэдэкIыж  
зыхырэ секретарыр  
**Хъурмэ**  
**Хъ. Хъ.**

